

- ناظر مشتاق بک کارن کریم مارکیٹ اردو بازار، لاہور،
ص ۲۷۳ تا ۲۷۴
- ۱۶۔ امام غزالی رحمۃ اللہ علیہ، احیاء العلوم، مکتبہ رحمانیہ اردو بازار،
لاہور، ج ۲، ص ۱۱۷
- ۱۷۔ کمال الدین، تحفۃ النساء، مشتاق بک کارن اردو بازار، لاہور،
ص ۲۶
- ۱۸۔ کمال الدین، تحفۃ النساء، مشتاق بک کارن اردو بازار، لاہور،
ص ۲۶
- ۱۹۔ غزالی، احیاء العلوم، مکتبہ رحمانیہ، اردو بازار، لاہور،
ص ۹۲
- ۲۰۔ غزالی، احیاء العلوم، ایضاً، ج ۲، ص ۱۱۲
- ۲۱۔ غزالی، تحفۃ النساء، المشتاق بک کارن اردو بازار، ص ۲۷
- ۲۲۔ محمد شفیع رحمۃ اللہ علیہ، تفسیر معارف القرآن، ادارہ المعارف
کراچی، ج ۷، ص ۱۳
- ۲۳۔ امام غزالی، احیاء العلوم، مکتبہ رحمانیہ اردو بازار لاہور،
ج ۲، ص ۱۱۷
- ۲۴۔ کمال الدین، تحفۃ النساء، المشتاق، بک کارن اردو بازار،
لاہور، ص ۵۳
- ۲۵۔ A-۲۱. ذوالفقار احمد، حیا و پاکدامنی، مکتبہ الفقین فیصل آباد،
ص ۱۵۰
- ۲۶۔ ذوالفقار احمد، حیا اور پاکدامنی، مکتبہ الفقیر فیصل آباد،
ص ۱۰۶-۱۰۷
- ۲۷۔ A-۲۲. الكباں للذہبی ۱۴۴
- ۲۸۔ ایضاً، ص ۱۱۷ تا ۱۱۹



ادیان و مذاہب میں خواتین کا مقام

ڈاکٹر حافظ سید ضیاء الدین
 اسٹنسٹ پروفیسر
 گورنمنٹ کالج آف کامرس ایڈ اتنا مکس کراچی

ABSTRACT

Dr. Hafiz Syed Ziauddin

The woman is the most important part of a Civilization from the beginning of the human community in every period of time, because of a woman a man peoples his life. As allah himself has said، لیسکن الہیا، translation, "So he (man) gets relax from har(woman.)" In human community woman is a very delicate being for her it is very hard to achieve honour and greatness in the community without man, and, similarly it is much haled for man to achieve glory without his wife (woman).

Woman is a very feeble element of human community in every reign they were tyrannized and afflicted. In inhale states woman were not treated well. Believers of certan religions considered woman's as their maids. In some religious they treated woman even worse then animals and disgraced some of them thought of then as devils and watched them with contempt eye. Some ever concluded that

staying acuity from women is the reason to get a better life. Islam took out woman from pit hole of disgrace and granted then with honors it also prevailed their rights and deities. Islam had emphasized people to treat their woman with kindness. Islam explains that if a woman is a nether then heavens are under her fact and if she is a daughters then she is blessing of Allah and if she is a sister she is to be honored. Virtuous and kind woman's are said to be pious and best in the world.

انسانی معاشرہ کے ابتداء ہی سے ہر دور میں عورت کا ایک اہم فردرہی اور رہے گی۔ عورت ہی کی وجہ سے مرد کو دنیا میں خوشی اور سکون ملا۔ ارشاد خداوندی ہے یعنی **لیشکن االیہا (۱)** ایک دوسرے مقام پر ارشاد خداوندی ہے یعنی **لیشکنوا االیہا (۲)** عورت انسانی معاشرے میں ایک صفت نازک کی حیثیت رکھتی ہے، مرد و عورت دونوں دنیا میں عزت و شرف حاصل کرنے کے لیے ایک دوسرے کے محتاج ہیں۔ لیکن عورت کو اس احتیاج کی مرد کی پہ نسبت زیادہ ضرورت رہی تھی اور رہے گی۔

انسانی معاشرہ اور اس کی تاریخ یہ بتاتی ہے کہ ہر زمانے میں اس صفت نازک پر ظلم و ستم ہوتا رہا ہے اور یہ عورت اس ظلم و ستم کو سمجھتی رہی ہے۔ یہ بے چاری کبھی بایپ کے ہاتھوں ظلم و ستم کا نشانہ بن کر قتل کر دی گئی، کبھی بھائی کے ہاتھوں ظلم و ستم کا نشانہ بنی، کبھی شوہر جو اس کا جیون سمجھتی ہے کے ہاتھوں قتل ہوئی اور کبھی معاشرے کے کسی فرد نے اس کی عزت و آبرو کو تاریک کر کے اسے مار ڈالا یوں یہ مظلوم معاشرہ کے ہر فرد کے ہاتھوں ظلم و ستم کا نشانہ بنتی رہی۔

عورت انسانی معاشرے کا ایک ضعیف غصہ ہے جس کا معاشرے میں کسی سہارے کے بغیر زندگی گزارنا مشکل ہے۔ بڑے افسوس اور دکھ کی بات ہے کہ ہر زمانے میں اس پر ظلم و ستم کے پہاڑ توڑے گئے۔ اس بیچاری عورت نے جس کا سہارا اختیار کیا اس نے ہی اسے ظلم و ستم کی چھی میں پیس

ڈالا اور معاشرے میں اس کا زندہ رہنا مشکل بنا دیا گیا۔

یہ بھی ایک حقیقت ہے کہ اذل سے ہی انسانی معاشرہ میں جن چیزوں کا وجہ سے فساد برپا رہا ہے ان میں سے ایک ”عورت“ ہے کہ جس کی وجہ سے دو بھائیوں کے درمیان فساد (بھگڑا) برپا ہوا اور ایک بھائی قاتل نے اپنے دوسرے بھائی پا تسلی کو قتل کر دیا۔ (۳)

مختلف کتب کی ورق گردانی و تاریخی حقائق سے معلوم ہوتا ہے کہ مذاہب عالم اور اقوام عالم میں عورت کے ساتھ بہتر سلوک نہیں کیا گیا ہے۔ بعض مذاہب کے ماننے والوں نے عورت کو باندی اور لونڈی قرار دے کر اس پر ظلم و ستم کیا اور بعض مذاہب کے ماننے والوں نے عورت کو جانور سے بھی بدتر کہہ کر اس کی تذلیل کی ہے۔ اسی طرح کچھ مذاہب کے ماننے والوں نے عورت کو شیطان کہہ کر راندہ درگاہ سمجھ کر حقارت کی نگاہ سے دیکھا اور عورت سے دوری کو ہی نجات کا باعث قرار دیا۔ بعض اقوام نے عورت کو قتل اور زندہ در گور کیا۔ مختلف اقوام اور مذاہب کے لوگوں نے عورت کی تذلیل کی۔ عورت ہی کوکبوں، سینما گھروں، بازاروں کی زیست بنا کر ذلت سے دوچار کیا اور نفسانی خواہشات کی تکمیل کے لیے نشانہ بنا کر رسوائی کیا گیا۔

اسلام ہی وہ دین ہے کہ جس نے عورت کو تعریزات سے نکال کر عزت بخشی اس کے حقوق و فرائض مقرر کیے اور عورت کے ساتھ حسن سلوک کی تعلیم و تلقین کی ہے اور بتایا ہے کہ عورت ماں ہے تو اس کے قدموں تلے جنت ہے، بیٹی ہے تو رحمت ہے، بہن ہے تو باعث عزت ہے، بیک اور صاحب عورت کو دنیا کی بہترین منایت بتایا گیا ہے۔

اب ادیان و مذاہب میں عورت کے مقام کو دیکھا جائے گا اور تحقیقی مواد سے ثابت کیا جائے گا کہ مختلف مذاہب میں عورت کا کیا مقام رہا ہے۔ تو سب سے پہلے یہودیت میں عورت کے مقام اور حیثیت کو بیان کیا جائے گا۔

یہودیت میں عورت کا مقام:

یہودی مذاہب میں عورت کو گناہ اور غلطیوں کا سرچشمہ قرار دیا جاتا ہے اس لیے کہ ان کی تاریخ میں انحرش آدم اور خمار گندم کا سارا خمیازہ عورت ہی کو بھگتا پڑا تھا۔ یہودیوں کے مستند انسانیکلوب پیدا یا آف جیونٹ میں ہے کہ مصیبۃ اول یہوی ہی کی تحریک پر سرزد ہوئی تھی لہذا اس کو شوہر

کا مغلوم رکھا گیا ہے۔ اور شوہزادی کا حاکم اور مالک ہوتا ہے اور وہ اس کی ملکوں ہے۔ (۴) یہودیت میں یہ سمجھا گیا ہے کہ مرد شریف الطیق اور صالح ہے لیکن عورت چالاک ہے۔ مرد کو حاکیت اور اقتدار حاصل ہونے کی وجہ یہودیت میں یہ بیان کی جاتی ہے کہ حضرت حوا سے جو گناہ سرزد ہوا تھا اس کی پاداش میں عورت کو حمل اور ولادت کے تکلیف دہ مراحل سے گذرنا پڑتا ہے اسی وجہ سے وہ کمزور اور ناتوان گردانی گئی ہے اور کئی معاملات میں عورت کی حیثیت اور وجود کو غیر ضروری اور نااہل قرار دیا گیا ہے۔ اس لیے یہودی شریعت میں عورت پر مرد کا تصرف اس قدر بڑھ گیا تھا کہ عورت منت بھی مان لے اور اپنے اوپر کوئی چیز فرش کر لے تو اس کا باپ اگر سے منع کر دے تو اس کا فرض بھی اس سے ساقط ہو جائے گا اور اللہ تعالیٰ کے ہاں وہ عورت معدود رکھیے گی۔ اس لیے کہ اس کے باپ نے اسے وہ فرض ادا کرنے کی اجازت نہیں دی تھی۔ اسی طرح ایسا حق شوہر کو بھی حاصل رہے گا اور وہ دوسرا شادی کے حق سے بھی محروم رکھی تھی۔ (۵)

سید سلیمان ندوی لکھتے ہیں کہ عورت پر مرد کو عمل حاکیت حاصل تھی۔ یہودیت میں عورت ایک بھائی کے مرنے کے بعد دوسرے بھائی کی ملکیت ہو جاتی تھی اور وہ جس طرح چاہتا تھا اس سے معاملہ کرتا تھا یہاں تک کہ عورت کی مرثی کو اس میں کوئی دخل بھی نہ تھا۔ (۶) یہودی مذہب میں غیر یہودی عورت کی تو کوئی عزت و احترام اور حیثیت نہیں ہے۔ یہودیوں کی مشہور علمی اور ادبی کتاب ”تالمود“ جو ایک دینی ذخیرہ تصور کی جاتی ہے اس میں تحریر ہے کہ ”کوئی بھی یہودی کسی اجنبی عورت کی اگر عزت لوٹ لیتا ہے تو اس پر کوئی گناہ نہیں ہے اس لیے کہ غیر یہودی عورت جانور کے برابر ہے اور کوئی شخص اپنی نفسانی خواہشات کو نہیں روک سکتا وہ انہیں پوری کر سکتا ہے بشرط کہ رازداری سے ہو۔ یہودی اپنی بیوی کو ہر طریقے سے استعمال کرنے اور اس کے جسم کے ہر حصے کو استعمال کرنے کا حق رکھتے ہیں، اس لیے کہ بیوی کی مثال گوشت کے اس گلے کی کسی ہے جو تم قصاب سے خریدتے ہو جسے تم بھون کر بھی کھاسکتے ہو۔“ (۷)

یہودیت میں عورت کے بارے میں تحقیر آئی کلمات بیان کر کے اس کی حیثیت کو نہایت کمزور کر دیا گیا ہے اور اس کی عزت کو مجبور کیا گیا ہے جیسا کہ عہد نامہ قدیم میں ہے کہ ”اللہ تعالیٰ کو جو محظوظ ہے وہ اپنے آپ کو عورت سے بچائے گا۔ ہزار آمویزوں میں کوئی ایک اللہ تعالیٰ کو محظوظ ہے لیکن پورے عالم کی عورتوں میں بھی کوئی ایک عورت بھی اسی نہیں ہے جو کہ اللہ تعالیٰ کو محظوظ

(۸) ہو۔

یہودی مذہب میں عورت کو بہت ہی بڑی مخلوق سمجھا گیا ہے اور یہودیوں کو اس سے بچنے کی تلقین کی گئی ہے۔ ان کو یہ بتایا گیا ہے کہ عورت ہی ایک ایسی مخلوق ہے جو انسان کو اپنے رب سے دور کر دیتی ہے۔ حالانکہ انہیں یہ سمجھنا نہیں آیا کہ ایک عورت ہی انہیں جنم دیتی ہے جس کی حیثیت مال کی ہے اور عورت ہی کمی حیثیتوں سے رشتہ رکھتی ہے جیسے بہن، بیٹی اور یہودی اور ہر ایک حیثیت سے اس کے ساتھ اچھا سلوک رکھنا چاہیے۔ جس کی اسلام میں تلقین کی گئی ہے۔ یہودی اخلاقی پستی میں اتنے گرے ہوئے تھے کہ بار بار اللہ تعالیٰ کی نافرمانی کرتے تھے ان کی اخلاقی پستی کا اہم ترین ایک پہلو یہ بھی تھا کہ وہ حلال کو چھوڑ کر حرام کے دلدادہ ہو چکے تھے۔ اپنی یہودی کی موجودگی میں دوسروں کی یہودی کی حللاش میں رہتے تھے۔ اس کے لیے وہ جادو نون کرتے تاکہ کسی دوسرے کی یہودی ہتھیا لیں۔ یہودیوں کی ان بد اعمالیوں کو قرآن کریم نے یوں بیان کیا ہے:

فَيَعْلَمُونَ مِنْهَا مَا يَفْرَقُونَ بِهِ بَيْنَ الْمَرْءَةِ وَزَوْجِهِ (۹)

”پس وہ (یہودی) سکھتے تھے وہ علم (جادو نون) جس کے ذریعے مرد و

عورت کے درمیان تفریق ڈال دیں۔“

ذکورہ آیت میں اللہ تعالیٰ نے یہودیوں کی پست اخلاقی کو بیان کیا ہے اور بتایا ہے کہ وہ لوگ (یہودی) یہودگی میں پڑے ہوئے تھے اور انہوں نے معاشرے میں بڑا فساد برپا کر رکھا تھا۔

دوسرے حاضر میں عورت یہودی معاشرے میں مرد کے شانہ بشانہ تحرک نظر آتی ہے تو اسکی وجہ یہودی مرد کی ذہنی و اعتمادی نظریات میں تبدلی نہیں ہے بلکہ یہودی عورت کی اپنی جدوجہد ہے۔ یہودی ذہنی عقائد کے مطابق عورت مردوں کی طرح اللہ تعالیٰ کی عبادت کرنے کی حقدار نہیں ہے۔ اس لیے کہ وہ اللہ تعالیٰ کی پہلی سے نافرمان ہے اور شیطان کی سواری ہے۔ انہی نظریات و تعلیمات کی وجہ سے یہودیت میں عورت بہت سے ذہنی، عائی اور معاشرتی حقوق سے محروم ہے۔ تحقیق میں معلوم ہوا ہے کہ یہودی مذہب و معاشرے میں عورت کو پسمندہ و کمزور رکھنے کی بھرپور کوشش کی گئی ہے۔ یہودیت میں عورت پر ظلم کی انتہا کردی گئی تھی کہ ایک ہی وقت میں کئی یہودیاں رکھنے کی انہیں چھوٹ تھیں اور پھر و راشت اور جاسیدا میں ان کا کوئی حصہ نہ تھا۔

عیسائیت میں عورت کا مقام:

عیسائیت میں عورت کو بہت ای پست مقام دیا گیا ہے ان کے نزدیک گناہ عورت کے ذریعے ہی دنیا میں آیا۔ (۱۰) عیسائیت کے علمی رہنماء تھلین (Tartullian) نے عورت کا نقشہ ان الفاظ میں پیش کیا ہے ”عورت شیطان کا دروازہ ہے آدم علیہ السلام کو شجر منوع کھلانے والی قانونِ الہی کی خلاف ورزی کرنے والی اور انسان کو بگاڑنے والی عورت ہے۔“ (۱۱)

کتاب مقدس باabel میں حضرت آدم علیہ السلام کا جو واقعہ بیان ہوا ہے اس میں بھی مبالغہ آرائی سے کام لے کر عورت کی فطرت اور اس کی شخصیت کو بالکل مشخ کیا گیا ہے۔ تھلین (Tartullian) نے عیسائی عقیدہ کی وضاحت کرتے ہوئے لکھا ہے ”عورتو! تم کو معلوم نہیں تم میں سے ہر ایک ہوا ہے خدا کا فتوی جو تمہاری جنس پر تھا وہ اب بھی موجود ہے۔ تو پھر جرم بھی تم میں موجود ہو گا تم تو شیطان کا دروازہ ہو تم ہی نے آسمان سے خدا کی تصویر یعنی مرد کو ضائع کیا ہے۔“ (۱۲)

عیسائیت و یہودیت میں عورت ایک بندھن میں بندھی ہوئی مجبور محض تھی۔ سید ابوالاعلی مودودیؒ لکھتے ہیں کہ جیسے یونانی خرافات میں خیالی عورت پانڈوا کو تمام مصائب کا موجب قرار دیا گیا ہے اسی طرح عیسائیت و یہودیت میں بھی عورت کو تمام تر گناہوں کا ذمہ دار تھرا یا گیا ہے۔ ان کے اس رویے نے یہودی و عیسائی معاشرے کے اخلاق، قانون معاشرت اور خاندان غرضیکہ ہر چیز کو متاثر کیا ہے۔ سیکی شریعت کی رو سے عورت کو مکمل طور پر مرد کے قابو میں تھی۔ طلاق و خلع کی بھی اسے اجازت نہ تھی۔ زوجین (میاں یہوی) میں خواہ کتنی ہی ناجاہتی ہو وہ زبردستی ایک دوسرے کے ساتھ بندھے رہنے پر مجبور تھے۔ بعض انتہائی حالات میں انہیں صرف علیحدگی کا حق تھا لیکن نکاح ثانی کا حق پھر بھی دونوں کو حاصل نہ تھا۔ اور یہ پہلی صورت سے بھی بدتر تھی۔ اس لیے کہ علیحدگی کے بعد بدکاری یا تجدُّد کے علاوہ تیر کوئی بھی راست نہ تھا۔ شوہر کی وفات کے بعد یہوی کو اور یہوی کے مرنے کے بعد شوہر کے نکاح ثانی کو سمجھی علماء شہوت کی بندگی اور ہوس زنی کا نام دے کر اسے مہذب زنا کاری قرار دیتے تھے۔ (۱۳)

مذکورہ تحقیق سے معلوم ہوا کہ یہودیت و عیسائیت میں خرافات گھر کر پچھی تھیں۔ انہوں نے عورت کو تمام گناہوں کا ذمہ دار تھرا یا۔ معاشرتی قوانین میں عورت کی کوئی حیثیت نہ تھی۔ جب

عورت نکاح کے بندھن میں بند جاتی تو اسی کے بندھن میں بندھی رہتی اور عورت کو طلاق و خلع کی اجازت تک نہ تھی۔ نکاح نہ کرنے اور تجربہ کی زندگی گزارنے کو اللہ کی اور حضرت مسیح کی خوشنودی کا حصول قرار دیا گیا ہے۔

حقیقت یہ ہے کہ جب کسی معاشرے میں شادی نہ کرنے اور مرد زندگی گزارنے کو ترجیح دی جائے تو یقیناً معاشرہ میں عورت کی گذشتی ہوئی اس صورت حال کو دیکھ کر یقیناً ان کے علماء نے عورت کو شر، شیطان، خبائشوں کا مجموعہ، خدا کی نافرمان اور مرد کو بکار آنے والی قرار دیا ہے۔ تحقیق سے معلوم ہوا ہے کہ عیسائیوں کی مذہبی تعلیمات سے لاتعلقی کو مرد نے اپنی روحانی ترقی و پائیداری کے لیے ضروری سمجھ لیا تھا۔ عیسائی مذہب اور اس کی تعلیم کے مطابق عورت مرد کی گذشتی ہوئی ایک شکل ہے۔ چرچ نے یہ بتایا کہ عورت میں بچے پیدا کرنے کی امیت تو ہے لیکن وہ ان کی تربیت کرنے کی اہل نہیں ہے۔ بچوں کی ذہنی و جسمانی تربیت باپ کے ذمہ ہے اور وہ اس دوران کہ جب باپ بچوں کی تربیت کرے تو انہیں ماں سے دور رکھے۔ (14) چنانچہ عیسائی چرچ یا کلیسا کا عورت کے بارے میں یہ رویہ عقلی دلائل سے خالی نظر آتا ہے اس کا یہ رویہ انسانی جانوں کو نقصان پہنچانے سے بھر پور دکھائی دیتا ہے۔ کوئی ماں اپنی اولاد کو بخوبی میل جده اور جدا کرنے پر رضا مند نہیں ہو سکتی تو یہ کیسے ممکن ہے کہ وہ بچے جن کو ان کے بھپین میں ماں کی تربیت کی زیادہ سے زیادہ ضرورت ہوتی ہے تو اسے اس کی ماں سے دور کر دیا جائے۔ کلیسا کا یہ اقدام ہی غلط ہے جس کی جتنی بھی مذمت کی جائے کم ہے۔ کلیسا کے انہی اقدامات کی وجہ سے عورت کے حقوق کو پاہل کیا ہے۔

عیسائی کلیسا اور چرچ نے عورت و مرد پر مذہبی تہوار والے دن اس بات کی حقت پا بندی عائد کی تھی کہ وہ میاں یہوی جو مذہبی تہوار والے دن جامعت و مباشرت کریں گے تو وہ کلیسا یا چرچ میں ہونے والے مذہبی پروگرام میں شامل ہونے کے اہل نہیں ہوں گے۔ سید ابوالاعلیٰ مودودی لکھتے ہیں کہ عیسائیت میں ایک قاعدہ یہ تھا کہ جس روز چرچ کا کوئی تہوار ہو اس سے پہلے میاں یہوی نے مباشرت کی ہو تو وہ تہوار میں شریک ہونے کے اہل نہیں ہوں گے۔ اس لیے کہ انہوں نے گناہ کا ارتکاب کیا ہے جس سے وہ آلوہ ہوتے کے بعد کسی مذہبی کام میں حصہ لینے کے قابل نہیں رہے۔ چرچ کے اس راہبانہ تصور نے تمام خاندانی علاقوں تھی کہ ماں اور بیٹے کے تعلق میں بھی تینی پیدا کردی ہے اور وہ رشتہ گناہ و گندگی بن کر رہ گیا جو نکاح کی صورت میں قائم ہوا تھا۔ (15)

عورت پر عیسائیت میں بھی ظلم و ستم کی انتہا کر دی گئی تھی۔ اب موجودہ زمانے میں مغربی ممالک میں عورت کو جو آزادی حاصل ہے یہ مذہب کی وجہ سے نہیں بلکہ نفسانی خواہشات کے شوق کو پورا کرنے کی وجہ سے ہے۔ ڈاکٹر پروفیسر حافظ محمد ثانی لکھتے ہیں کہ ”آج جو بھی آزادی یورپ و امریکہ میں عورتوں کو حاصل ہے وہ مذہب کے ماتحت نہیں ہے بلکہ نفس کی شوق آفرینیوں کا نتیجہ ہے اس لیے کہ مذہب کے ماتحت وائل عیسائی اب بھی عورتوں کے ساتھ اچھا سلوک نہیں کرتے کیونکہ عیسائی مذہب میں ان کے قانون میں عورت کی حمایت موجود نہیں ہے۔ (۱۶)

ذکورہ تحقیق سے معلوم ہوتا ہے کہ عیسائیت میں عورتوں کو کوئی آزادی حاصل نہ تھی جب مغربی اور یورپی ممالک نے عورت کو آزادی دی ہے تو اس پر صفائی تشدید کی انتہا کر دی ہے۔ مختلف یورپی ممالک اور امریکہ میں سب سے زیادہ تشدید عورت پر کیا جاتا ہے۔ عورت کی عزت کو پاہال کیا گیا ہے اسے کلبوں، ہولٹوں، سینما گھروں اور مختلف مقامات کی روفنی بنا دیا گیا ہے۔ عورت کو بھیثیت ماں، بہن، بیٹی اور بیوی کے کوئی حقوق اور احترام حاصل نہیں رہا ہے۔ عورت کو تباہی کے مقام پر لاکھڑا کر کر دیا گیا ہے۔

ہندوستان میں عورت کا مقام:

ہندو دھرم میں عورت کی کوئی عزت نہیں تھی۔ ہندو معاشرے میں بھی عورت پر ظلم و ستم کی انتہا کر دی گئی تھی۔ تحقیقی حقائق سے یہ معلوم ہوتا ہے کہ ہندوستان میں بھی عورت ذلت کی زندگی گزار رہی تھی اور معاشرے میں اس کو کوئی مقام حاصل نہ تھا۔ ڈاکٹر حافظ محمد ثانی لکھتے ہیں کہ منورتی کی ہندوستان میں سب سے قدیم کتاب سمجھی جاتی ہے۔ اس میں بیان کیے گئے قانون کے مطابق باپ شوہر یادوں کی صورت میں بیٹے سے علیحدہ عورت کا کوئی مستقل حق نہیں۔ چنانچہ عورت صفر سی میں باپ کی مطیع ہے جو اپنی میں شوہر کی اور شوہر کے بعد اپنے بیٹوں کی۔ اگر بیٹے بھی نہ ہوں تو اپنے اقرباء کی۔ اس لیے عورت ہرگز اس لائق نہیں کر سکتی زندگی گذار سکے۔ وہ کسی معاملہ میں بھی خود مختار نہیں۔ معاشری معاملات میں اس کی حق تلفی سے زیادہ ختم امریہ تھا کہ اسے شوہر کے مرنے کے ساتھ ہی مر جانا اور اس کی چتا پر ”ستی“ ہو جانا ضروری تھا۔ یہ قدیم رسم برہمنی تمدن کے دور سے ستر ہویں صدی میں سویں تک برقرار رہی اور اس کے بعد مذہبی حلتوں کی تاپسندیدگی کے باوجود اسے حکومت ہند

کے سرکاری حکم کے تحت منوع قرار دیا گیا۔ ہندوؤں کے ایک قانون کے مطابق تقدیر، طوفان، موت، زہر اور زہر لیلے سانپ بھی اس قدر بڑے غمیں جلتی کہ عورت بری ہے۔ (17)

ڈاکٹر حافظ محمد ثانی مزید لکھتے ہیں کہ ہندو مت میں عورت کو ہر حکم کے گناہ کا منع قرار دیا گیا ہے۔ بدکاریوں کا سرچشمہ ہے۔ عورت کا دل ہمیشہ برائی کی طرف راغب اور شیطانی خیالات سے معمور رہتا ہے۔ اس لیے عورتوں پر سختی سے پیش آنالازمی امر ہے اور انہیں کسی حالت میں آزاد نہیں چھوڑنا چاہیے۔ منو کا عقیدہ ہے کہ عورت کا وجود سرتا پا فریب اور بری خواہشات کی آرام گاہ ہے۔ (18) ہندو مت میں عورت کو برائیوں اور گناہوں کا منع کیا گیا ہے اور اسے عبادت و ریاضت میں سب سے بڑی رکاوٹ بتایا گیا ہے اور کہا گیا ہے کہ عورت ہی بدکاریوں کا سرچشمہ ہے۔ اس لیے کہ عورت کا دل ہر لمحہ برائی کی طرف راغب رہتا ہے اور عورت ہی شیطانی وسوسوں اور خیالات کا محور ہے۔ اس لیے مرد کو چاہیے کہ اس پر سختی کرے کبھی بھی اس کے ساتھ نہیں سے پیش نہ آئے۔ ہندو مت میں مزید یہ بتایا گیا ہے کہ عورت میں سرتا پا فریب ہی فریب ہے ہر وقت اس کے ذہن میں بڑے خیالات رہتے ہیں اور عورت ہی کو برائی و شر کی آجگاہ بتایا گیا ہے۔

ہندو مذہب کی بعض کتب میں تو عورت سے نفرت اور تعصیب کا اظہار کیا گیا ہے۔ ہندوؤں نے تو عورت کے بارے میں نفرت کی اتنا کردی ہے کہ عورت میں کتب مقدسہ کے قریب بھی نہ جائیں اور نہ وہ کتب مقدسہ کا مطالعہ کیا کریں یہ تھی ہندوؤں کی عورت سے نفرت۔ ہندو معاشرے میں عورت پر ظلم و ستم کو ڈاکٹر حافظ محمد ثانی بیان کرتے ہوئے لکھتے ہیں کہ ”ستی“ کے معنی پاک ہونے کے بیان لہذا جو عورت شوہر کی چہا پر جلتی تھی وہ گویا پاکیا اور باعفت سمجھی جاتی تھی۔ ستی کی ابتدائی تاریخ ہندوستان کی قدیم تاریخ کے ساتھ ملک ہے۔ البتہ اس کا ارتقاء اور کثرت سے دفعہ پذیری کا عہد برطانوی راج کے عہد سے ملک ہے۔ ستی کی ابتدائی تاریخ ہندوستان میں آریا کے ادوار سے ملک ہے۔ (19)

سفرنامہ ابن بطوطہ میں ہے کہ ”ستی ہونا ہندوؤں میں واجب نہیں لیکن جو بیوہ اپنے خاوند کے ساتھ جلتی اس کا خاندان محرز کہا جاتا اور وہ اہل وقار میں شمار ہوتی تھی اور جو ستی نہیں ہوتی تھی اسے موٹے کپڑے پہننے پڑتے تھے اور طرح طرح کی خواری و ذات میں زندگی ببر کرنی پڑتی تھی۔ (20)

ہندو مذہب میں عورت کی حیثیت کو بیان کرتے ہوئے ڈاکٹر محمد ثانی لکھتے ہیں کہ ہندوستانی قانون اور مذہبی کتب میں مرد (شوہر) ہر طرح سے مضبوط و باوقار حیثیت کا حامل قرار دیا گیا ہے۔ عورت کے لیے مذہبی تعلیمات کی ممانعت تھی مرد و عورت کے لیے نجات کے راستے بھی الگ تھے۔ مرد اپنے زور بازو سے نجات کا راست پکڑ سکتا ہے مگر عورت کے لیے نجات کا واحد راستہ شوہر کی خوشنودی ہے۔ وہ ہرگز اس قابل نہیں کہ وہ برادر است نجات حاصل کر سکے۔ (21)

تحقیق سے معلوم ہوا کہ ہندو مت کے مذہبی مقامات اور عبادات گاہیں بھی جنسی بے راہ روی کی آماجگاہ بن گئی تھیں۔ ہندو مت کے ماننے والوں نے بھی عورت کے ساتھ مذاق کیا اور معاشرے میں بھی عورت کو تذليل اور رسوا کیا۔ موجودہ زمانے میں ہندوستان میں اگرچہ عورتوں کو اعلیٰ تعلیم کے حصول کے ساتھ ساتھ زندگی کے مختلف شعبوں میں کام کرنے کے موقع حاصل ہیں لیکن پھر بھی ہندو معاشرہ میں ذات پات کی تقسیم موجود ہے جس کی وجہ سے آئے دن تسلی فسادات اور مذہبی فسادات ہوتے رہتے ہیں۔ ہندو مذہب کی رو سے عورت سماج میں ناپسندیدہ ہوتی ہے۔ عورت کو ایک اچھوت اور نااہل سمجھا گیا ہے۔ لیکن عورت کو بھی اللہ تعالیٰ نے بڑی صلاحیتوں سے نوازا ہے وہ خواہ کسی نسل، مذہب اور علاقوں سے تعلق رکھتی ہو۔ ہندوستان کی عورتوں کو چاہیے کہ وہ تعلیم کی طرف توجہ دیں اور ہندو معاشرہ میں ایک اہم مقام حاصل کرنے کے لیے جدوجہد کریں۔ انشاء اللہ عزت و مرابت کا مقام ضرور حاصل کر لیں گی۔

بدھ مت میں عورت کا مقام:

بدھ مت کے مطالعے سے پتہ چلتا ہے کہ اس مذہب میں بھی عورت کو کوئی بہتر مقام نصیب نہیں ہوا۔ عورت کی تحریر و تذليل کے ثبوت ملتے ہیں۔ چنانچہ حافظ محمد ثانی لکھتے ہیں کہ پانی کے اندر مچھلی کی ناقابل فہم عادتوں کی طرح عورت کی نظرت بھی ہے اس کے پاس چوروں کی طرح متعدد حریبے ہیں اور سچ کا اس کے پاس گذر بھی نہیں ہے۔ (22)

ڈاکٹر صاحب مزید لکھتے ہیں کہ بدھ مت کی تعلیمات اور عقائد کے مطابق عورت کی ذات مذہبی فرائض کی ادائیگی میں حائل ہوتی ہے لکھتی اور نجات حاصل کرنے کے لیے اس سے دوری ضروری ہے۔ عورت ہی نجات حاصل کرنے کے راستے میں ایک بڑی رکاوٹ ہے۔ گوتم بدھ نے

اپنے معتقد یہ کو حکم دیا کہ اگر تم نجات حاصل کرنا چاہتے ہو تو تمہیں اپنی عورتوں سے تعفقات منقطع کر لینے چاہئیں خود بدھانے اپنی چیزیں میں کوچوڑ کر پہاڑوں میں سکونت اختیار کر لی جی۔ (23) معلوم ہوا کہ بدھ مت میں بھی عورت کی کوئی عزت نہ تھی معاشرہ میں عورت کی تحریر کی گئی اور اسے خاتر کی نظر سے دیکھا گیا تھا۔ بدھ مت کی تعلیمات میں بتایا گیا ہے کہ عورت کے پاس چوروں کی طرح حریب ہوتے ہیں یعنی وہ کسی وقت بھی کوئی نہ کوئی نقصان پہنچا سکتی ہے۔

بدھ مت کی تعلیمات میں یہ بھی بتایا گیا ہے کہ عبادت و ریاضت اور نجات کے حصول کے لیے لازمی ہے کہ عورت سے دوری اختیار کر لی جائے کیونکہ عورت ہی نہ بھی فرانپس کی ادائیگی میں حائل ہوتی ہے۔ اور عورت کو نجات کے حصول میں سب سے بڑی رکاوٹ سمجھا گیا ہے۔ بدھ مت نے اپنے مانتے والوں کو یہ بھی حکم دیا ہے کہ اگر آپ کو نجات حاصل کرنی ہے تو عورتوں سے اپنے تعاقبات کو ختم کر لیں۔ اور خود بدھ نے بھی اپنی میمی سے دوری اختیار کر لی تھی۔

اللہ تعالیٰ نے مرد و عورت کو ایک دوسرے کے لیے تسلیم حاصل کرنے کا ذریعہ قرار دیا ہے۔ لیکن بدھ مت کی تعلیمات سے یہ معلوم ہوتا ہے کہ عورت سے علیحدگی ہی سے مرد کو اطمینان اور سکون ملتا ہے اور نجات مل سکتی ہے جو کہ صحیح نہیں ہے۔ حقیقت یہ ہے کہ نسوانی خواہشات ولذات کا خاتمه عورت سے ہی ممکن ہے جبکہ عورت سے علیحدگی و دوری سے نسوانی خواہشات اور بڑھ جاتی ہیں اور بدھا کی تعلیمات اس کے برعکس بتائی گئی ہیں اور اس میں یہ بتایا گیا ہے کہ عورت سے تعاقبات منقطع کر لیں تو نجات حاصل ہو جائے گی جو کہ عقل و فہم کے خلاف ہے۔

اسلام سے پہلے عرب معاشرہ میں عورت کا مقام:

اسلام سے قبل عورت کے مقام و مرتبہ کا تصور کرنا بھی محال تھا۔ عورت کو بہت ہی خاتر اور نفرت کی نظر سے دیکھا جاتا تھا۔ اسلام سے قبل عورت کو صرف اور صرف مرد نسوانی جذبات اور خواہشات کو پورا کرنے کی مشین سمجھا گیا تھا۔ بچی کی پیدائش کو اپنے لیے ذلت و رسوائی اور باعث عار سمجھا جاتا تھا اور بعض عرب قبائل تو لاڑکی کو پیدا ہوتے ہی یا کچھ عرصہ بعد قتل یا زندہ درگور کر دیتے تھے۔

ڈاکٹر حافظ محمد ثانی لکھتے ہیں کہ زمانہ جاہلیت میں ذخیر کشی کی رسم عام تھی اور تاریخی روایات

سے معلوم ہوتا ہے کہ اس کی ابتداء قبیلہ بنو اسد کے امراء سے شروع ہوئی تھی اور اس کی تقلیل میں بنو رہبیہ، بنو کفیلہ اور بنو حیم کے بڑے لوگوں نے بھی اسے اختیار کر لیا اور اس کی تقلید بعد میں نچلے طبقات کے خاندانوں میں بھی فروغ پا گئی۔ سب سے پہلا شخص جس نے اپنی بیٹی کو زندہ درگور کیا تھا وہ قیس بن عاصم تھا۔ (24)

اللہ تعالیٰ نے اولاد کشی سے منع کرتے ہوئے ارشاد فرمایا ہے:

وَلَا تُنْقِلُوا أَوْلَادَكُمْ خَشْيَةً إِنْلَاقِ الْمَنْعَنْ تَرْزُقُهُمْ قَاتِلًا لَمْ يَأْتِ
قَتْلَهُمْ كَانَ خَطَاً كَبِيرًا ۝ (25)

”اور اپنی اولاد کو قتل نہ کرو مغلی کے ذر سے ہم انہیں بھی روزی دیں گے اور
تمہیں بھی بے شک ان کا قتل بڑی خطا ہے۔“

مذہب اسلام میں عورت کا مقام:

اسلام ایک عظیم مذہب ہے جو حقوق العباد کو ادا کرنے کی تلقین کرتا ہے اور اس مذہب میں عورت کو ایک اعلیٰ مقام حاصل ہے۔ عورت خواہ ماں ہو یا بہن، بیوی ہو یا نبی، ان سب کو اپنے اپنے مرتب کے لحاظ سے اسلام میں بلند مقام درجہ دیا گیا ہے۔ اسلام میں عورت مذہبی، سماجی، اور قومی ذمہ دار یوں میں مرد کے برابر تصور کی گئی ہے۔ اسلام میں کسی بھی عورت کو اس کا سرپرست کسی جگہ شادی کرنے پر مجبور نہیں کر سکتا ہاں مشورہ دے سکتا ہے۔ لیکن شادی صرف اور صرف عورت کی رضامندی سے ہی ہوگی۔ عورت شادی کے بعد اپنے خاندانی نام کو باقی رکھ سکتی ہے۔

مذہب اسلام میں ہر عورت کو اپنے ماں و دولت میں کلی اختیار حاصل ہے کہ وہ جب چاہے خرچ کر سکتی ہے۔ عورت کے خاوند پر اس کا خرچ اور اس کے بچوں کا خرچ دینا لازمی ہے جبکہ دیگر مذاہب میں ایسا نہیں ہے اور نہ ہی عورت کو یہ اختیار ہے کہ اپنے ہی ماں کی مالک ہن سکے اس کے ماں و دولت کا مالک والد، بھائی، خاوند اور اس کے بعد بیٹے ہیں۔

مذہب اسلام میں وراثت کے معاملے میں عورت بیٹی کی حیثیت سے اپنے بھائی سے کم حصے کی حقدار ہے یعنی بھائی کے دو حصے اور بہن کا ایک حصہ اور لاکی جہاں بیانی جائے گی تو اس کا خاوند دو حصے لائے گا یوں تین حصے ہو جائیں گے۔ اس طرح اس کا بھائی جہاں شادی کرے گا تو اس کی

بیوی بھی ایک حصہ لائے گی اور یوں اس کے بھی تین حصے ہو جائیں گے۔ لیکن دوسری صورتوں میں عورت خاندان کے مردوں کے برابر یا ان سے بھی زیادہ حصے کی حقدار بنتی ہے جس طرح کہ پچوں سے محبت اور فقاداری کے پیش نظر ماں کی حیثیت سے بیوی کو اپنے خاوند پر فو قیت حاصل ہے۔

احادیث نبوی ﷺ میں بھی عورت کے حقوق کو مساوی بیان کیا گیا ہے۔

عن عائشة قالت قال رسول الله ﷺ اذا انفقت المرأة من
بيت زوجها غير مفسدة كان لها اجر ما انفقت ولزوجها
اجر ما اكتسب و لخازنه مثل ذلك لا ينقص بعضهم اجر

بعض (26)

ترجمہ: ”حضرت عائشہؓ سے روایت ہے کہ رسول اللہ ﷺ نے فرمایا اگر عورت اپنے شوہر کے گھر (بینی مال) سے خرچ کرے گی اور اس کی نیت میں کوئی فساد نہ ہوگا تو اس کو بھی ثواب ملے گا خرچ کرنے کا اور اس کو ثواب ملے گا کمانے کا اور جس کی تجویں میں ہے اس کو بھی ثواب ملے گا اور کسی کا ثواب کم نہ ہوگا۔“

اسی طرح ایک اور حدیث ہے:

حدائق اسماء بنت ابی بکر قالت قلت يا رسول الله ﷺ ماي
شيء الا ما ادخل على الزبیر بنته افاعمل منه قال اعطي ولا
تؤکی فیدر کی (27)

ترجمہ: ”حضرت اسماء بنت ابی بکرؓ سے روایت ہے کہ انہوں نے عرض کیا یا رسول اللہ ﷺ میرے پاس تو کچھ بھی نہیں ہے سو اے اس کے جو میرے شوہر زبیر گھر میں لاتے ہیں۔ کیا میں اس میں سے دے دوں؟ آپ ﷺ نے فرمایا اے اور مت چھوڑ دو رہتے تیر ارزق بھی چھوڑا جائے گا۔“

حدیث میں ہے کہ جہاد میں بھی عورتیں مردوں کے ساتھ شریک رہتی تھیں:

عن الربيع بنت معاذ رضى الله تعالى عنها قالت كنا نغروا
مع النبي ﷺ فنسقى القوم و نخدمهم و ترد الجرحى والقتل

الى المدينتة (۲۸)

ترجمہ: "حضرت رجیب بنت معوذ رضی اللہ تعالیٰ عنہا نے بیان کیا کہ ہم نبی کریم ﷺ کے ساتھ غزوے میں شریک ہوتے تھے مسلمانوں کو پانی پلاتے، ان کی خدمت کرتے اور زخمیوں اور شہیدوں کو مدینہ منتقل کرتے تھے۔"

اسی طرح بخاری شریف میں ہے کہ آپ ﷺ نے عورتوں کا خیال کرتے ہوئے ان کو دین کے احکام بتانے اور وعظ و نصیحت کرنے کے لیے ایک خاص دن مقرر کیا تھا۔

فاجعل لنا يوماً من نفسك فوعد هن يوماً لقيين فيه
لوعظهن وامرهن (29)

ترجمہ: "یہ حدیث حضرت ابوسعید خدری رضی اللہ تعالیٰ عنہ سے مردی ہے کہ عورتوں نے آپ ﷺ سے عرض کیا کہ آپ ہمارے لیے بھی کوئی دن مقرر فرمادیں تو آپ ﷺ نے ان سے ایک دن کا وعدہ کر لیا۔ اس دن عورتوں سے آپ ﷺ ملنگیتھے اور انہیں وعظ و نصیحت فرماتے اور کو مناسب احکام دیتے۔"

عورتوں کے ساتھ بھلانی اور سکی کرنے کی وصیت کرتے ہوئے آپ نے فرمایا:

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ كَانَ يُؤْمِنُ بِاللَّهِ وَالْيَوْمِ

الْآخِرِ فَلَا يُؤْذِي جَارَةً وَاسْتَوْصُوا بِالنِّسَاءِ خَيْرًا (30)

ترجمہ: "حضرت ابو ہریرہ رضی اللہ تعالیٰ عنہ سے روایت ہے کہ نبی کریم ﷺ نے فرمایا کہ جو شخص اللہ اور قیامت کے دن پر ایمان رکھتا ہو وہ پڑوئی کو تکلیف نہ پہنچائے اور میں تمہیں عورتوں کے بارے میں بھلانی کی وصیت کرتا ہوں۔"

ایک حدیث میں نبی کریم ﷺ نے بہترین انسان ان لوگوں کو قرار دیا ہے جو عورتوں کے حق میں اپنے ہیں۔ آپ ﷺ نے فرمایا:

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى

اکمل المؤمنین ایماناً احسنهم خلقاً و خیار کم خیار کم
لنسائهنم (۳۱)

ترجمہ: "حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا سب سے کامل موسن وہ ہے جس کا اخلاق سب سے اچھا ہے اور تم میں بہترین انسان وہ ہیں جو عورتوں کے حق میں اچھے ہیں۔"

عورتوں کے ساتھ حسن حسن سلوک کی بار بار تاکید کی گئی ہے۔ عورت کو یہ بھی اختیار دیا گیا ہے کہ وہ اپنے شوہر کے مال میں سے خرچ کر سکتی ہے۔ اسلام میں عورت کو اتنی عزت اور تو قیردی گئی ہے کہ نبی کریم ﷺ اور خلفاء راشدین بھی ان سے مشادرت کیا کرتے تھے۔

نبی کریم ﷺ کی طلوع اسلام اور آغاز اسلام کے وقت بہترین مشیر و مددگار بھی عورت تھی۔ ان میں سے ایک آپ ﷺ کی زوجہ تھیں۔ آپ ﷺ نے واضح فرمادیا تھا کہ عورت خواہ مالکہ ہو یا الوڈی عزت و احترام اور برابری کے حقوق رکھتی ہے۔ آپ کی بے مثال کامیابی ظاہر کرتی ہے کہ عورت اور مرد کا تعاون ہی کامیابی کا راز ہے۔ گویا ایک طرف تو عورت گھر کی منتظر ہے اور دوسری طرف مشیر اعلیٰ ہے۔ آپ ﷺ نے اپنے عمل سے یہ ثابت کر دیا ہے کہ عورتوں سے مشورہ اور رائے لینے کو ناپسند نہیں فرمایا۔ (۳۲)

حضرت ابن اتم مکتومؓ نے ان لوگوں کو جو احمد کے میدان جنگ کو چھوڑ کر مدینہ آگئے تھے نبی سے سمجھا کر دوبارہ أحد پہنچ دیا تو ان کے ساتھ مدینہ کی بہت سی عورتیں ترکش اور پانی کے ملکیکزے بھر کر لے گئیں۔ مغرب کی ترقی یا فتح تہذیب میں بھی کہیں ایسی مثال نہیں ملتی جہاں شاہی نسل کے علاوہ عوام سے کسی عورت کو قابلیت کی بنیاد پر واکسرائے یا نائب و اسرائے کا عہدہ ملا ہو۔ (33)

قرآن کریم میں عورتوں کے نام پر ایک مستقل سورۃ "الناء" ہے۔ جس سے عورت کا مقام و مرتبہ بڑھ جاتا ہے اور یہ عورت کے لیے بڑے اعزاز کی بات ہے۔ اسلام نے عورت کو زندہ رہنے کا حق دیا ہے جبکہ اسلام سے قبل عورتوں کی تذلیل کی جاتی تھی اور بچپن میں ہی بعض قبائل میں

انہیں زندہ درگور کر دیا جاتا تھا۔ قرآن کریم نے اس کو بیان کیا ہے۔ ارشاد خداوندی ہے:

**وَإِذَا بُعْثِرَ أَخْدُهُ فَبِالْأَنْقَنِ ظَلَّ وَجْهُهُ مُسْوَدًا وَهُوَ كَظِيْلِهِ
يَتَوَارَى مِنَ الْقَوْمِ وَمِنْ سُوءِ مَا بُعْثِرَ بِهِ أَنْجِسِكَةٌ عَلَى هُوَنِ أَفَ
يَدْسُسُهُ فِي التُّرَابِ أَلَا سَاءَ مَا يَحْكُمُونَ ۝ (34)**

ترجمہ: ”اور جب ان میں سے کسی ایک کو بینی ہونے کی خوشخبری دی جاتی تو اس کا پچھہ غصے سے سیاہ پڑ جاتا اور وہ غصے کے گھونٹ لپی کر رہ جاتا اس خبر کے رنج سے وہ لوگوں سے من چھپتا پھرتا (ن سمجھ پاتا) آیا ذلت اخھا کراس کو اپنے پاس رہنے دے یا پھر اس کوئی میں دبا آئے۔ سنو! وہ کتنا برا فیصلہ کرتے تھے۔“

اسلام سے پہلے عورت ذلت و رسائی کے اس مقام پر تھی کہ والد جیسا شفیق سہارا بھی اس کی جان کا دشمن بن جاتا اور اسے محرا میں زندہ گزار آتا تھا۔ ارشاد خداوندی ہے:

وَإِذَا الْمُوَءِدَةُ سَتَلَتْ بَأْيَ ذَنْبٍ قُتِلَتْ (35)

ترجمہ: ”اور (قیامت کے دن) زندہ دون کی گئی بیچ سے پوچھا جائے گا کہ آخر کس گناہ کی پاداش میں اسے قتل کیا گیا۔“

نبی کریم صلی اللہ علیہ وسلم کے پاس ایک صحابی حاضر ہوئے اور اپنی ہی بینی کو زندہ درگور کرنے کا واقعہ بیان کیا آپ نے جب یہ واقعہ سنتا تو آپ پر اس قدر رقت طاری ہوتی کہ آپ کی ریش مبارک آنسوؤں سے تر ہو گئی۔ حدیث پاک میں تھی کہ نبی کریمؐ کا یہ فرمان بھی موجود ہے کہ قیامت کے دن سب سے پہلا مقدمہ زندہ درگور کی جانے والی بیچ کا پیش ہو گا۔ (36)

اسلام نے عورت کو نہ صرف زندگی بخشی بلکہ معاشرے میں عزت و وقار دے کر زندگی کا لطف دو بالا کر دیا۔ نبی کریمؐ نے اپنے عمل سے بتایا کہ بینی کس قدر بیماری ہوتی ہے۔ آپ اپنی بینی حضرت فاطمہ الزہراؓ سے بے حد محبت فرماتے تھے۔ حضرت فاطمہ الزہراؓ کو آتے دیکھ کر کھڑے ہو جایا کرتے تھے اور سر پر دست شفقت پھیر کر اپنی جگہ بھاتے تھے۔ (37)

نبی کریمؐ سلطنتیہ نے جنہے الوداع کے موقع پر عورتوں کے بارے میں ارشاد فرمایا:

اسْتَوْصُوا بِالنِّسَاءِ خَيْرًا (38)

”تم لوگوں کو عورتوں کے بارے میں سمجھی اور بھلائی کی وصیت کرتا ہوں۔“

نبی کریم ﷺ نے بہترین انسان اس کو قرار دیا ہے جو عورتوں کے حق میں اچھے ہیں۔

چنانچہ آپ نے فرمایا:

· خیار کہ خیار کہ لنساءہم (39)

نبی کریم ﷺ نے صالح اور نیک عورت کو دنیا کا بہترین سامان قرار دیا ہے۔

الدُّنْيَا مَتَاعٌ وَخَيْرٌ مَتَاعٌ الْمَرْأَةُ الصَّالِحةُ (40)

”دنیا سامان ہے اور اس کا بہترین سامان نیک عورت ہے۔“

اسلام نے عورتوں کے حقوق متعین کیے۔ عورتوں کو جائیداد میں حقدار بنایا ہے اور ان کے ساتھ نری، شفقت اور حسن سلوک کی تعلیم دی ہے۔ اسلام نے ہی عورتوں کو مختلف فرائض دے کر ان کا مقام و مرتبہ بڑھادیا ہے۔ عورت عتف حیثیتوں سے بحیثیت ماں، بیوی، بہن، اور میں بلند مقام کی حقدار قرار دی گئی ہے۔ لیکن جب ہم اقوام عالم کی تاریخ پر نظر ڈالتے ہیں تو معلوم ہوتا ہے کہ کہیں عورت کو پاؤں کی جوتی سمجھا گیا کہیں اسے حسن کی دیوی قرار دیا گیا کہیں عورت کو ایک دغیری بھلوانی سمجھ کر اسے تمام معاشرتی حقوق سے محروم کر دیا گیا۔ اسلام نے اپنے پیروکاروں کو عورت سے حسن معاشرت کی تعلیم دی ہے ارشاد و خدودندی ہے:

وَعَالِيَّهُنَّ بِالْمَعْرُوفِ (41)

”اور ان (عورتوں) سے اچھا برداشت کرو۔“

اسلام نے تو عورتوں کو ہر لحاظ سے عزت و احترام دیا ہے لیکن عورتوں کو بے پرده گھروں سے کانے کا امر نہیں اور مغربی ممالک کا مقصد یہ ہے کہ مسلمانوں میں شرم و حیا کو ختم کر دیا جائے، نافرمانی اور بے حیائی جس طرح امریکہ و یورپ میں ہے، مسلم ممالک میں بھی پھیل جائے۔ اب مسلمانوں کو چاہیے کہ وہ قرآن و سنت پر عمل کریں اور عورت کو بے پرده نکال کر بازاروں، گلیوں اور کلبوں کی زیست نہ بنائیں تاکہ مسلم معاشرہ بھی خراب نہ ہو۔ معاشرہ کو پاک و صاف رکھنا ہم سب کی ذمہ داری ہے۔

حقیقت یہ ہے کہ اسلامی معاشرہ میں عورتیں بالکل آزاد ہیں وہ اسکو لوں، کالجوں، مدرسوں اور دفتروں میں جائیکتی ہیں۔ اسلام اخلاقی اور معاشرتی برائیوں کو روکتا ہے۔ یہ غلط پروپگنڈا ہے کہ

اسلام عورت کو چادر اور چار دیواری تک محدود رکھتا ہے حالانکہ آپ صلی اللہ علیہ وسلم کے عہد میں مسلم خواتین جنگوں میں بھی شرکت کرتی تھیں۔ تمہارداری اور مرہم پیش وغیرہ میں مردوں کا ہاتھ بٹاتی تھیں۔ اسلام نے عورت کو بڑی عزت بخشی ہے البتہ کچھ مسائل میں مردوں عورت کے درمیان فرق قائم کیا گیا ہے یہ فرق نظری تقاضوں کے پیش نظر ہے۔ انسانی حیثیت کے لحاظ سے ان کے مابین کسی تحریک کی تفریق نہیں۔ اسلامی نقطہ نظر سے عورت اور مرد زندگی کے تمام جائز کام کر سکتے ہیں وہ تمام امور میں آزاد ہیں۔

حوالہ جات

- 1 القرآن، سورۃ الاعراف، آیت نمبر 189
- 2 القرآن، سورۃ الروم، آیت نمبر 21
- 3 القرآن، سورۃ المائدہ، آیت نمبر 30
- 4 محسن انسانیت اور انسانی حقوق، ڈاکٹر حافظ محمد ثانی، صفحہ 340-347، دارالاشاعت، کراچی
- 5 عورت اسلامی معاشرے میں، سید جلال الدین الفضرعمی، صفحہ 31، اسلامک بلکیشنز، لاہور
- 6 سیرۃ انبیٰ، سید سلیمان علی ندوی، صفحہ 151، مطبع معارف، عظیم گڑھ، بھارت
- 7 تعارف مذاہب عالم، ایس ایم شاہد، صفحہ 92-98، نیو یک پیلس، لاہور
- 8 تمدن عرب، ڈاکٹر گتاوی بان، صفحہ 459، مقبول اکیڈمی، لاہور
- 9 القرآن، سورۃ البقرۃ، آیت نمبر 102
- 10 مختصر واقفیت عامہ، پروفیسر اقبال بھٹی، صفحہ 112، بھٹی پبلیشورز، جہلم، 1985ء
- 11 روح اسلام، سید امیر علی، مترجم، محمد ہادی حسین، صفحہ 395، ادارہ ثقافت اسلامیہ، لاہور، 1992ء
- 12 عورت اسلامی معاشرے میں، سید جلال الدین عمری، صفحہ 31

- 13 پردوہ، سیدہ ابوالاعلیٰ مودودی، صفحہ 25-15، اسلامک سیل منظر، لاہور
- 14 تاریخ اور عورت، ڈاکٹر شرمبارک طی، صفحہ 57-55 فکش ہائیس، لاہور
- 15 پردوہ، مولانا سید ابوالاعلیٰ مودودی، صفحہ 38
- 16 محسن انسانیت اور انسانی حقوق، ڈاکٹر حافظ محمد ثانی، صفحہ 311، دارالاشاعت، کراچی
کسن
تجلیات سیرت، ڈاکٹر حافظ محمد ثانی، صفحہ 12-211، فضلی منزکر، کراچی، 1996ء
- 17 ایضاً، ص 13-212
- 18 محسن انسانیت اور انسانی حقوق، ڈاکٹر حافظ محمد ثانی، صفحہ 318، دارالاشاعت، کراچی
سفرنامہ ابن بطوطة، ابن بطوطة، صفحہ 34، بک لینڈ، کراچی
- 19 محسن انسانیت اور انسانی حقوق، ڈاکٹر حافظ محمد ثانی، صفحہ 345، دارالاشاعت، کراچی
تجلیات سیرت، ڈاکٹر حافظ محمد ثانی، صفحہ 213
- 20 ایضاً، صفحہ نمبر 213
- 21 محسن انسانیت اور انسانی حقوق، ڈاکٹر حافظ محمد ثانی، صفحہ 299، دارالاشاعت، کراچی
القرآن، سورۃ بنی اسرائیل، آیت نمبر 31
- 22 سنن ابی داؤد، جلد ۱، امام ابو داؤد، مترجم مولانا سرور احمد قاسی، صفحہ 550،
دارالاشاعت، کراچی، 1994ء
- 23 سنن ابی داؤد، جلد ۱، امام ابو داؤد، مترجم مولانا سرور احمد قاسی، صفحہ 553
دارالاشاعت، کراچی، 1994ء
- 24 صحیح بخاری، جلد ۲، امام محمد بن اسماعیل بخاری، مترجم مولانا ظمیر الباری، صفحہ 94،
دارالاشاعت، کراچی، 1985ء
- 25 صحیح بخاری، جلد ۱، محمد بن اسماعیل بخاری، مترجم مولانا ظمیر الباری، صفحہ 103،
1985ء

- 30 صحیح بخاری، جلد سوم، محمد بن اسماعیل بخاری، مترجم مولانا ظہیر الباری، صفحہ 91
- 31 ریاض الصالحین جلد اول، شیخ محمد الدین النووی، مترجم مولانا محمد صدیق ہزاروی، صفحہ 170، فرید بک اسٹال، لاہور، 1986ء
- 32 تاریخ اسلام، مولانا اکبر شاہ خان نجیب آبادی، جلد اول، صفحہ 173، نقش اکینہ می، کراچی، 1988ء
- 33 خواتین اسلام اور حدیث، مسیح جزل محمد اکبر، صفحہ 40-74، علی بک ڈپ، کراچی
- 34 القرآن، سورۃ النحل، آیت نمبر 58-59
- 35 الیضا، سورۃ المکویر، آیت نمبر 8-9
- 36 ماہنامہ بیثاق، مدیر ڈاکٹر اسرار احمد، صفحہ 62، مرکزی انجمن خدام القرآن، لاہور 1999ء
- 37 الیضا، صفحہ نمبر 62
- 38 صحیح بخاری، جلد سوم، محمد بن اسماعیل بخاری، مترجم مولانا ظہیر الباری، صفحہ 91، دارالاشاعت، کراچی 1985
- 39 ریاض الصالحین جلد اول، شیخ محمد الدین نووی، مترجم مولانا محمد صدیق ہزاروی، صفحہ 170، فرید بک اسٹال، لاہور، 1986ء
- 40 الیضا، ص 171
- 41 القرآن، سورۃ النساء، آیت نمبر 19



ادیان و مذاہب میں عورت کا مقام

شاعر حسین چاندرا

ABSTRACT

One major objective of this paper is to provide a fair evaluation of what Islam contributed (or failed to contribute) toward the restoration of woman's dignity and rights. In order to achieve this objective, it may be useful to review briefly how women were treated in general in previous civilizations and religions, especially those which preceded Islam (Pre-610 C.E.). Part of the information provided here, however, describes the status of woman as late as the nineteenth century, more than twelve centuries after Islam.

In India, subjection was a cardinal principle. Day and night must women be held by their protectors in a state of dependence says Manu. The rule of inheritance was agnatic, that is descent traced through males to the exclusion of females.

In Hindu scriptures, the description of a good wife is as follows":a woman whose mind, speech and body are kept in subjection, acquires high renown in this world, and, in the next, the same abode with her husband".

In Athens, women were not better off than either the Indian or the Roman women.

Athenian women were always minors, subject to some male-to their father, to their brother, or to some of their male kin.

Her consent in marriage was not generally thought to be necessary and"she was obliged to submit to the wishes of her parents, and receive from them her husband and her lord, even though he were stranger to her".

A Roman wife was described by an historian as":a

babe, a minor, a ward, a person incapable of doing or acting anything according to her own individual taste, a person continually under the tutelage and guardianship of her husband".

In the Encyclopedia Britannica, we find a summary of the legal status of women in the Roman civilization:

In Roman Law a woman was even in historic times completely dependent. If married she and her property passed into the power of her husband...the wife was the purchased property of her husband, and like a slave acquired only for his benefit. A woman could not exercise any civil or public office, could not be a witness, surety, tutor, or curator, she could not adopt or be adopted, or make will or contract. Among the Scandinavian races women were: under perpetual tutelage, whether married or unmarried. As late as the Code of Christian V, at the end of the 17th Century, it was enacted that if a woman married without the consent of her tutor he might have, if he wished, administration and usufruct of her goods during her life.

In the Mosaic Law, the wife was betrothed. Explaining this concept, the Encyclopedia Biblical states: "To betroth a wife to oneself meant simply to acquire possession of her by payment of the purchase money the betrothed is a girl for whom the purchase money has been paid". From the legal point of view, the consent of the girl was not necessary for the validation of her marriage". The girl's consent is unnecessary and the need for it is nowhere suggested in the Law".

Islam gives a very respectable position to her in society with its variety of spiritual, social, economic and political aspects. In spiritual aspect, she is equated with man before Allah.

In addition to spiritual aspects, women are given specific rights and securities in social aspects of Islam. The first and foremost security given to women is to ward

off her from any harm. In this context, Islam saves women from infanticide.

Apart from protecting her, Islam gives her dignity and respect in society. The holy Prophet(peace be upon him said":Whoever does not bury her alive, does not insult her and does not favor his son over her, God will enter him in paradise". (Ibn Hanbal, 1957.)

In addition to spiritual and social aspects of women in Islam, Islam emphasizes the economic aspects of the women in society. These economic aspects are three given to women in the shape of securities. The first economic security of the women is the right to ownership. She can buy, sell or resell her property without any constraint. The second economic security given is the right to employment. A woman can earn her lawful livelihood. She can run her own enterprise as there is no any religious bar to her self-employment provided that it should be according to Islamic ethical rules. Last but not least, a woman can inherit the property, according to Islamic law. Her right in most of the occasions is one half of the man. The one half of the share in the property given to her is not because she is lower than men, but because she has much fewer financial obligations than man who has the burden of huge financial responsibilities on his shoulder.

Coming to the political aspect of women in Islam, Islam has granted her many political rights. The first and foremost right granted to her to elect her leader. She is not discriminated like other religions rather she is encouraged by Islam to participate in the political process by using her right to vote.

Finally, women are given right to appoint at higher political position in Islam. For instance, during the Caliphat of Hazrat Umar, Shiffa bint Abdullah was appointed for the market place.

In conclusion, the status of women in Islam is better

than the other civilizations in society with its many spiritual, social, economic and political rights and securities that were absent in other religions. Women are the integral part of every society, and if they are deprived of their rights and securities in any society, then that society cease to exist.

The position of the Christian Church until recent centuries seems to have been influenced by both the Mosaic Law and by the streams of thought that were dominant in its contemporary cultures.

The first part of this paper deals briefly with the position of various religions and cultures on the issue under investigation. Part of this exposition extends to cover the general trend as late as the nineteenth century, nearly 1300 years after the Quran set forth the Islamic teachings.

In the second part of the paper, the status of women in Islam is briefly discussed. Emphasis in this part is placed on the original and authentic sources of Islam. This represents the standard according to which degree of adherence of Muslims can be judged.

مذہب اسلام اس دنیا میں اس وقت آیا ہے، جب انسانیت دم توڑی تھی، انسانی علم و جور پر قلم کی تاریخ بھی آنسو بھاری تھی اور عدل و مساوات کی روح تقریباً عطا ہو چکی۔ اسلام نے اپنے ناساعد حالات کے باوجود انصاف و برابری کا فخرہ بلند کیا، اور عملاً بھی اس کی شاندار تصویر پیش کی، اور حاکم و مکوم، آزاد غلام اور اونچ و نیچے کے نامہوار شہلوں سے بھرے صحرائے انسانیت میں عدل و انصاف، برابری و مساوات اور یکسانیت وہم آہنگی کے پھول کھلا کر ہر سویں صحیح چلا دی۔

اسلام کی آمد سے قبل عورت بہت مظلوم اور معاشرتی و سماجی عزت و احترام سے محروم تھی۔ اسے تمام برائیوں کا سبب اور قابل نفرت تصور کیا جاتا تھا۔ دور جاہلیت میں شرکین عورت کو کسی رستے اور مقام کا اعلیٰ نسبتھ تھے اس لیے وہ لڑکی پیدا ہونے پر ضرر ہوتے، حالاں کہ وہ یہ جانتے تھے کہ نظام کائنات کے تحت شادیوں کے لیے لڑکی کی پیدائش ضروری ہے اس کے باوجود اس نظام کے خلاف اس حد تک چلے جاتے کہ اپنی بیٹیوں کو زندہ و فون کر دیا کرتے تھے۔

ظہور اسلام سے قبل عورت الہ ناک صورت حال سے دو چار تھی جس سے اسے اسلام نے آزادی عطا کی۔ یہ امر کہ عورت کے حقوق کا تحفظ اسلام کے عطا کردہ ضابطوں سے ہی ہو سکتا ہے، مغربی معاشرے میں عورت کی حالت کے مشاہدہ سے بھی پایہ ثبوت کو پہنچ جاتا ہے۔ عورت کے حقوق کے تحفظ کا مفہوم انفرادی، معاشرتی، خاندانی اور عالمی سطح پر عورت کو ایسا تقدس اور احترام فراہم کرنا ہے جس سے معاشرے میں اس کے حقوق کے حقیقی تحفظ کا اطمینان بھی ہو اگر ہم حقائق اور اعداد و شمار کی روشنی میں مغربی معاشرے میں عورت کے حقوق کا جائزہ لیں تو انتہائی مایوس کرن صورت حال سامنے آتی ہے۔

ہوشن اسمحتہ اپنی کتاب "مذہب عالم" میں کہتا ہے کہ عرب میں قبل اسلام اور بعد اسلام عورتوں کی حالت پر تاریخی تحقیق کرنے سے یہ نکتہ بڑی وضاحت سے آشکار ہوتا ہے کہ اسلام پر عورتوں کی تحریر اور عورت کے مقام کی تو ہیں کا الزام مکمل طور پر غلط ہے۔ اسلام سے پہلے کے حالات پر نظر رکھتے ہوئے، جب بیہاں تک کہ نوز اسیدہ پہنچی ایک مصیبت اور بدینہ شمار کی جاتی تھی، یہ واضح ہو جاتا ہے، نزول قرآن کے ساتھ نوز اسیدہ بچپوں کے زندہ درگو کرنے کی ممانعت ایک اصلاحی اقدام اور عظیم انقلاب تھا جو عورتوں کی حالت کی بہبودی کا سبب بنا۔ (۱) آج جب ہم مساوات، ترقی، تعلیم اور آزادی کے دل فریب نعروں اور عنوانات کی آزادی میں عورت کی چادر عفت و عصمت سر عام تاریخ کے، اسلام میں عورت کے مقام و مرتبہ کے والے سے بے جا اور بے ہودہ الزام تراشیاں کی جا رہی ہیں، مناسب معلوم ہوتا ہے کہ مذہب اسلام سیست دنیا میں پائے جانے والے مذہب و ادیان کا تقابلی مطالعہ کر لیا جائے، تاکہ اس کی روشنی میں ہر شخص کے لیے یہ فیصلہ کرنا قدرے آسان ہو سکے کہ دنیا کے کس مذہب نے عورت کو کیا مقام و مرتبہ دیا ہے یا اسے کس نظر سے دیکھا ہے؟

زرتشت یا پارسی مذہب:

یہ دنیا کے قدیم مذاہب میں سے ایک ہے۔ ایک ایرانی پیغمبر زرتشت نے پارسی مذہب کی بنیاد رکھی تھی۔ اسے زرتشی مذہب بھی کہا جاتا ہے۔ زرتشت کو قدیم ایران کا مفکر اور مذہبی پیشواد بھی کہا جاتا ہے۔ یہ آذربائیجان کے مقام گنج میں پیدا ہوئے۔ جوانی گوشہ نشینی، غور و فکر اور مطالعے میں

گزاری۔ تیس برس کی عمر میں اہورا مزدا (أرموز) یعنی خدائے واحد کے وجود کا اعلان کیا لیکن وطن میں کسی نے بات نہ سئی۔ جب مشرقی ایران کا رخ کیا اور خراسان اور کشمار کے مقام پر شاہ گستاپ کے دربار میں حاضر ہوا۔ ملکہ اور وزیر کے دونوں بیٹے اس کے پیروکار ہو گئے۔ بعد ازاں شہنشاہ نے بھی اس کا مذہب قبول کر لیا۔ کوردوش اعظم اور دار عظم نے زرتشی مذہب کو تمام ملک میں حکما رائج کیا۔ ایران پر مسلمانوں کے قبضے کے بعد یہ مذہب اپنی جنم بھوی سے بالکل ختم ہو گیا تھا۔ آج کل اس کے پیروکار جنمیں پاری کہا جاتا ہے ہندوستان، پاکستان، افغانستان، یورپ میں بہت قلیل تعداد میں پائے جاتے ہیں۔

ان کی مقدس کتابوں میں ”دستیر اور آوستا“ شامل ہیں۔ اس کتاب کے پانچ حصے ہیں یعنی یاستا (قربانی) اور قربانی کی دعاؤں پر مشتمل ہے)، گاتھا (مذہبی تصاویر پر مشتمل ہے)، وپردا (خدا کی حمد و شاء کا ذکر ہے)، وندید او (ارواخ خبیث سے مقابلہ کی تدبیر) اور ایشت (فرشتوں اور قدیم ایران کے بہادروں کی مدح پر مشتمل ہے) (۲) پارسی مذہب میں خدا کے لیے ”اہور مزدا“ کا نام آیا ہے۔ ”اہور“ کا مطلب ”آقا“ اور ”مزدا“ کے معنی ”عقل مند“ کے ہیں۔ اہور مزدا کا مطلب ہے ”عقل مند آقا“ یا ”عقل مند مالک“۔ اس کے تصور میں بھی ایک خدا کے تصور کا بہت دخل ہے۔ (۳) مشرق و سطی میں زرتشت نے ۵۵۰ سال ق۔ م غالباً پہلی بار وحدانیت معبود کے اقرار کے ساتھ خدائے خیر کا نظریہ ہمہ گیر راستی محبت اور اخوت کے عوامل کے حدود میں پیش کیا۔ (۴)

زرتشت یا پارسی مذہب

یہ دنیا کے قدیم مذاہب میں سے ایک ہے۔ ایک ایرانی چیخ بر زرتشت نے پارسی مذہب کی بنیاد رکھی تھی۔ اسے زرتشی مذہب بھی کہا جاتا ہے۔ زرتشت کو قدیم ایران کا مفکر اور مذہبی پیشواع بھی کہا جاتا ہے۔ یہ آذربائیجان کے مقام گنج میں پیدا ہوئے۔ جوانی گوشہ شین، غور و فکر اور مطالعہ میں گزاری۔ تیس برس کی عمر میں اہورا مزدا (أرموز) یعنی خدائے واحد کے وجود کا اعلان کیا لیکن وطن میں کسی نے بات نہ سئی۔ جب مشرقی ایران کا رخ کیا اور خراسان اور کشمار کے مقام پر شاہ گستاپ کے دربار میں حاضر ہوا۔ ملکہ اور وزیر کے دونوں بیٹے اس کے پیروکار ہو گئے۔ بعد ازاں شہنشاہ نے